



பிப்ரவரி - 20

## TNPSC துளிகள்

- ❖ துபாயில் நடந்த 2024 ஆம் ஆண்டு உலக அரசாங்க உச்சி மாநாட்டில், செயற்கை நுண்ணறிவு மூலம் இயக்கப்படும் பல்வேறு அரசு துறை சேவைகளில் முன்னோடியாக விளங்கியதற்காக இந்திய நாடானது, மதிப்புமிக்க 9வது GovTech (அரசு தொழில்நுட்ப சேவை) பரிசைப் பெற்றுள்ளது.
- ❖ ரிலையன்ஸ் இண்டஸ்ட்ரீஸ் லிமிடெட் நிறுவனமானது 20 லட்சம் கோடி ரூபாய் மதிப்பிலான சந்தை மூலதனத்தை எட்டிய முதல் இந்திய நிறுவனமாக மாறியுள்ளது.
- ❖ முதலாவது எண்ணிம இந்தியாவிடமிருந்து எதிர்காலத் திறன்கள் உச்சி மாநாடு ஆனது அசாம் மாநிலத்தின் கௌகாத்தியில் நடைபெற்றது.
- ❖ 1951 முதல் 1962 ஆம் ஆண்டு வரை இந்தியாவிடமிருந்து 11 டெஸ்ட் போட்டிகளில் விளையாடிய இந்தியாவின் மிகவும் வயதான டெஸ்ட் கிரிக்கெட் வீரர் தத்தாஜிராவ் கெய்க்வாட் சமீபத்தில் குஜரத்தின் பரோடாவில் காலமானார்.
- ❖ இந்தியாவின் முதல் முன்மாதிரியான ஓட்டுநர் இல்லாத மெட்ரோ இரயிலின் சோதனை ஓட்டமானது பெங்களூருவில் நடத்தப்பட உள்ளது.
- ❖ ஐக்கிய நாடுகளின் மத நல்லிணக்க வாரக் கொண்டாட்டத்தின் ஒரு பகுதியாக திருவனந்தபுரத்தில் உலக அமைதி உச்சி மாநாடு நடைபெற்றது.
  - இந்த உச்சி மாநாட்டின் கருத்துரு, 'ஒற்றுமை, அமைதியின் சக்தி மற்றும் மனித குலத்தின் நிலையான மேம்பாட்டினை மறுவரையறை செய்தல்' என்பதாகும்.
- ❖ கண்ணீர்ப் புகைக் குண்டுகளை ஏவுவதற்கு ஆளில்லா விமானங்களை (DRISHYAA ஆளில்லா விமானங்கள்) பயன்படுத்திய இந்தியாவின் முதல் காவல் படைப் பிரிவு என்ற பெருமையை ஹரியானா காவல்துறை பெற்றுள்ளது.
  - 2022 ஆம் ஆண்டில் எல்லைப் பாதுகாப்புப் படையின் (BSF) கண்ணீர்ப் புகை குண்டு பிரிவானது (TSU) ஆளில்லா விமானங்கள் அடிப்படையிலான இந்தக் கண்ணீர்ப் புகை குண்டு ஏவும் கருவியை உருவாக்கியது.
- ❖ ஐநாவிடமிருந்து இந்தியாவின் நிரந்தரப் பிரதிநிதியான ருசிரா காம்போஜ் சமூக மேம்பாட்டு ஆணையத்தின் 62வது அமர்வுக்குத் தலைமை தாங்கினார்.
- ❖ ஜெர்மனி நாடானது உலகின் மூன்றாவது பெரிய பொருளாதாரமாக மாறி ஜப்பான் நாட்டினைப் பின்னுக்குத் தள்ளியதோடு, ஜப்பான் நாட்டின் பொருளாதாரமானது மந்த நிலைக்குத் தள்ளப்பட்டது.
- ❖ குறிப்பிடப்படாத குற்றச்சாட்டுகளுக்காக, முன்னதாக மரண தண்டனை விதிக்கப் பட்டிருந்த எட்டு இந்தியக் கடற்படை அதிகாரிகளைக் கத்தார் நீதிமன்றம் விடுவித்து உள்ளது.
- ❖ இந்திய நாடானது, சதுரங்க ஒலிம்பியாட் போட்டியின் ஜோதியை 2024 ஆம் ஆண்டு போட்டியை நடத்த உள்ள ஹங்கேரி நாட்டிடம் வழங்கியது.
- ❖ தன்பாலின திருமணத்தைச் சட்டப்பூர்வமாக்கிய முதல் மரபுவழி (வைதீக) கிறிஸ்தவ நாடாக கிரீசு நாடு மாறியுள்ளது.
- ❖ அர்செனல் குழுமம் மற்றும் சவுதி அரேபிய இரயில்வே (SAR) நிர்வாகமானது, சமீபத்தில் 2025 ஆம் ஆண்டின் இறுதியில் நாடு முழுதும் பயணிக்கும் முதல் சொகுசு இரயிலை உருவாக்குவதற்காக கைகோர்த்துள்ளதாக அறிவித்துள்ளது.
  - பாலைவனத்தின் கனவு என்று அழைக்கப்படும் இந்த இரயில் ஆனது முழுவதுமாக சவுதி நாட்டின் பாணியிலும் மற்றும் பாரம்பரியத்தாலும் ஈர்க்கப்பட்ட

வடிவமைப்பில் இத்தாலியில் தயாரிக்கப்பட உள்ளது.

- ❖ சவுதி அரேபியா நாடானது இரண்டாவது உலக பாதுகாப்பு கண்காட்சியை ரியாத் நகரில் நடத்தியது.
  - இந்திய நாட்டின் சார்பாக முப்படைகளின் பெண்கள் படைப்பிரிவு இதில் பங்கேற்றது.

## தமிழ்நாடு செய்திகள்

**தமிழ்நாட்டில் சிறுபான்மை நல நடவடிக்கைகள் 2024**



- ❖ மதச் சிறுபான்மையினருக்கு அதிகாரம் அளிக்கும் நோக்கில், சாத்தியமான இட ஒதுக்கீடுகள் மற்றும் அதிகரித்த கல்விக் கடன்கள் உள்ளிட்ட பல்வேறு தொடர் நடவடிக்கைகளை முதல்வர் அவர்கள் தொடங்கி வைத்தார்.
- ❖ மாநில அரசானது, 10 ஆம் முந்தைய வகுப்பு வரை பயிலும் மாணாக்கர்களுக்கான (ஒன்றாம் வகுப்பு முதல் எட்டாம் வகுப்பு வரை) உதவித் தொகை திட்டத்தின் கீழ் முஸ்லீம் மாணவிகளுக்கு வக்ஃப் வாரியத்தின் மூலம் நிதி உதவிகளை வழங்கும்.
- ❖ கூட்டுறவு வங்கிகள் மூலம் சிறுபான்மையின மாணவர்களுக்கு தமிழ்நாடு சிறுபான்மையினர் பொருளாதார மேம்பாட்டுக் கழகத்தினால் வழங்கப்படும் கல்விக் கடன் 5 லட்சமாக உயர்த்தப்படும்.
- ❖ அரசு உதவி பெறும் சிறுபான்மையினர் பள்ளிகளில் ஆறாம் வகுப்பு முதல் பன்னிரண்டாம் வகுப்பு வரை தமிழ் வழியில் பயிலும் மாணவிகளுக்கு, 'புதுமைப் பெண்' திட்டத்தின் கீழ் மாதம் 1,000 ரூபாய் வழங்கப்படும்.
- ❖ ஆசிரியர் நியமனத்தில், அரசுப் பள்ளிகளில் தற்போதுள்ள பொதுப்பிரிவு ஆசிரியர் நியமனத்திற்கான 53 வயது வரம்பு மற்றும் இதர பிரிவினரைச் சேர்ந்த ஆசிரியர் நியமனத்திற்கான 58 வயது வரம்பு ஆனது சிறுபான்மை கல்வி நிறுவனங்களுக்கும் நீட்டிக்கப்படும்.



- ❖ சமய சிறுபான்மையினர் சான்றிதழ்களில் காலாவதி தேதி குறிப்பிடப்பட மாட்டாது.
- ❖ சிறுபான்மை கல்வி நிறுவனங்களுக்கு நிரந்தர அங்கீகாரம் வழங்கப்படும்.
- ❖ கிராமப் புறங்களில் உள்ள அரசு உதவி பெறும் சிறுபான்மையினர் பள்ளிகளில் பயிலும் ஒன்று முதல் ஐந்தாம் வகுப்பு வரையிலான மாணவர்களுக்கு இலவச காலை சிற்றுண்டி வழங்கும் திட்டத்தை நீட்டிப்பதற்கான ஆணை விரைவில் வெளியிடப்படும்.
- ❖ இஸ்லாமியச் சட்டப்படி திருமணம் செய்து கொண்ட இரண்டாவது மனைவி மற்றும் அவர்களது மகன்கள் மற்றும் மகள்களுக்கு சட்டப்பூர்வ வாரிசு சான்றிதழ் வழங்க நடவடிக்கை எடுக்கப்படும்.
- ❖ கல்வி, மருத்துவம் மற்றும் சமூக இலக்குகளை மேம்படுத்தும் நோக்கத்திற்காக வக்ஃப் வாரியத்திற்கு அதன் நிலங்களை 30 ஆண்டுகளுக்கு குத்தகைக்கு வழங்க அரசு அனுமதி வழங்கும்.
- ❖ தற்போது சென்னையில் செயல்பட்டு வரும் தீர்ப்பாயம் போன்று வக்ஃப் வாரியச் சொத்துக்கள் தொடர்பான வழக்குகளை விசாரிக்க மதுரையில் ஒரு தீர்ப்பாயத்தினை அமைக்க உயர்நீதிமன்றத்தின் அனுமதியையும் அரசு பெறும்.

## சர்வதேசச் செய்திகள்

### சர்வதேச எரிசக்தி முகமையின் அமைச்சர்கள் கூட்டம் 2024

- ❖ சர்வதேச எரிசக்தி முகமையின் (IEA) உறுப்பினர் நாடுகள் ஆனது, அமைப்பின் முழு உறுப்பினராக ஆவதற்காக இந்திய அரசினால் முன்வைக்கப்பட்ட கோரிக்கை மீதான விவாதங்களைத் தொடங்க ஒப்புக் கொண்டுள்ளன.
- ❖ இந்திய நாடானது 2017 ஆம் ஆண்டில் சர்வதேச எரிசக்தி முகமையில் ஒரு இணை உறுப்பினராக சேர்ந்ததோடு, 2023 ஆம் ஆண்டு அக்டோபர் மாதத்தில் அதன் முழு உறுப்பினருக்கான முறையான கோரிக்கையையும் அனுப்பியது.
- ❖ சர்வதேச எரிசக்தி முகமை என்பது 31 தொழில்மயமான நாடுகளை உள்ளடக்கிய ஒரு அரசுகளுக்கிடையேயான அமைப்பாகும்.
- ❖ சிலி, கொலம்பியா, இஸ்ரேல் மற்றும் லிதுவேனியா ஆகிய நான்கு நாடுகள் இதில் முழு உறுப்பினராக சேர முயன்று வருகின்றன.
- ❖ 31 உறுப்பினர் நாடுகளும் 13 இணை உறுப்பினர் நாடுகளும் உலகளாவிய எரிசக்தித் தேவையில் 75% பங்கினைக் கொண்டுள்ளன.
- ❖ ஒரு நாடு IEA அமைப்பில் முழு உறுப்பினராக ஆவதற்கு, அந்நாடு பொருளாதார ஒத்துழைப்பு மற்றும் மேம்பாட்டு அமைப்பின் (OECD) உறுப்பினர் நாடாக இருக்க வேண்டும்.
- ❖ உறுப்பினர் நாடுகள் முந்தைய ஆண்டின் நிகர இறக்குமதியின் 90 நாட்களுக்கான தேவையைப் பூர்த்தி செய்வதற்குச் சமமான கச்சா எண்ணெய் மற்றும்/அல்லது விளைபொருள் இருப்புக்களை (மூலோபாய எண்ணெய் இருப்புக்கள்) வைத்திருக்க வேண்டும் என்ற கட்டாய விதிமுறையை IEA விதிக்கிறது.
- ❖ இந்தியாவின் தற்போதைய மூலோபாய எண்ணெய் இருப்பு ஆனது, அதன் தேவையில் 9.5 நாட்களுக்கான தேவையைப் பூர்த்தி செய்யும் வகையிலேயே உள்ளது.
- ❖ மேலும் சுத்திகரிப்பு நிலையங்கள் மற்றும் கிடங்குகளில் உள்ள சேமிப்புடன், 66 நாட்களுக்கான தேவையைப் பூர்த்தி செய்வதற்கு என்று சமமான ஒரு கையிருப்பைக் கொண்டுள்ளது.

- ❖ IEA அமைப்பின் உறுப்பினர் நாடுகள் குறிப்பிடத் தக்க உலகளாவிய எண்ணெய் விநியோக சீர்குலைவுக்கான அவசரகால எதிர் நடவடிக்கைகளை ஒருங்கிணைக்கச் செய்கின்றன.



## இணைப்பு துண்டிக்கும் உரிமை - ஆஸ்திரேலியா




- ❖ ஆஸ்திரேலிய அரசாங்கம் ஆனது, "இணைப்பு துண்டிக்கும் உரிமை" என்ற சட்டத்தை இயற்ற முயல்கிறது.
- ❖ பணி நேரத்தைக் கடந்தும் தொலைபேசி அழைப்புகள், குறுஞ்செய்திகள் அல்லது மின்னஞ்சல்கள் மூலம் முதலாளிகள் பணியாளர்களை தொடர்பு கொள்ள அனுமதிக்கப்படும் நேரத்தை ஒழுங்குமுறைப் படுத்துவதை இது பெரு நோக்கமாகக் கொண்டுள்ளது.
- ❖ இந்த மசோதாவின் கீழ், தேவைப்பட்டால் தவிர, பணியாளர்கள் தங்களுக்கு நியமிக்கப்பட்ட வேலை நேரத்திற்குப் பிறகு முதலாளியுடன் தகவல் தொடர்பினை மேற்கொள்ள மறுப்பதற்கு உரிமை உண்டு.
- ❖ பிரான்சு, இத்தாலி, பெல்ஜியம் ஆகிய நாடுகளில் இதே போன்ற சட்டங்கள் ஏற்கனவே நிறைவேற்றப்பட்டுள்ளன.
- ❖ வேலை மற்றும் தனிப்பட்ட வாழ்க்கைக்கு இடையிலான எல்லைகளை நவீன தொழில் நுட்பம் குறைக்கிறது என்ற கருத்திலிருந்து இந்த 'இணைப்பு துண்டிக்கும் உரிமை' என்ற கருத்து உருவாகிறது.

- ❖ இந்தியாவில், 2018 ஆம் ஆண்டு இணைப்பைத் துண்டிப்பதற்கான உரிமை மசோதா ஆனது, பாரமதி பாராளுமன்ற உறுப்பினர் சுப்ரியா சுவே என்பவரால் தயாரிக்கப்பட்டது.
- ❖ இது வேலை சாராத தகவல்தொடர்புகளுக்கான பல்வேறு விதிமுறைகள் குறித்த ஒப்பந்தத்தினை மேற்கொள்ள ஊழியர்களுக்கு அதிகாரம் அளிப்பதை நோக்கமாகக் கொண்டது.

### வெய்மர் முக்கோணம்

- ❖ போலந்து, பிரான்சு மற்றும் ஜெர்மனி அரசாங்கங்கள், உக்ரைன் நாட்டினை ஆதரிக்கும் அதிக திறன் கொண்ட இடர்காப்பு மற்றும் பாதுகாப்புச் சக்தியாக ஐரோப்பாவினை மாற்ற உறுதி மேற்கொண்டுள்ளன.
- ❖ வெய்மர் முக்கோணம் என்று அழைக்கப்படும் ஒரு கூட்டமைப்பினை மீண்டும் உடனே உயிர்ப்பிப்பது குறித்து இதில் விவாதிக்கப்பட்டது.
- ❖ இது பிரான்சு, ஜெர்மனி மற்றும் போலந்து இடையே ஒத்துழைப்பை மேம்படுத்தச் செய்வதற்காக வடிவமைக்கப்பட்ட நீண்ட காலமாக செயலற்று இருந்த ஒரு பிராந்திய குழுவாகும்.
- ❖ போலந்து நாடானது, பல தசாப்தகால கம்யூனிச கட்டமைப்பிலிருந்து வெளிப்பட்டு மூன்று நாடுகளுக்கிடையேயான அரசியல் ஒத்துழைப்பிற்கான ஒரு தளமாக விளங்கியதால் 1991 ஆம் ஆண்டில் வெய்மர் முக்கோணம் உருவாக்கப்பட்டது.




### சுற்றுச்சூழல் செய்திகள்

#### குப்தேஸ்வர் காடு

- ❖ ஒடிசாவின் கோராபுட் மாவட்டத்தில் உள்ள குப்தேஸ்வர் காடு, மாநிலத்தின் நான்காவது பல்லுயிர்-பாரம்பரிய தளமாக (BHS) அறிவிக்கப்பட்டுள்ளது.
- ❖ இத்தளம் ஆனது 350 ஹெக்டேர் பரப்பளவிலான வரையறுக்கப்பட்ட பகுதியில் பரவி உள்ளது.



- ❖ பாரம்பரியமாக உள்ளூர் சமூகத்தினரால் வணங்கப்படும் அதன் புனித பகுதிகளைக் கொண்டுள்ளது.
- ❖ குப்தேஸ்வரில் அமைந்த சுண்ணாம்புக் குகைகளில் தெற்கு ஓடிசாவில் காணப்படும் மொத்த 16 வகை வெளவால் இனங்களில் எட்டு வகை வெளவால்கள் இங்கு காணப்படுகின்றன.



## மாநிலச் செய்திகள்

### ஹோரி ஹப்பா



- ❖ காளைப் பந்தயம் என்பது தீபாவளிக்குப் பிறகு கர்நாடகாவில் ஏற்பாடு செய்யப்படும் ஒரு பிரபலமான போட்டி நிகழ்வாகும்.
- ❖ மேலும் இது கர்நாடகாவின் கிராமப்புறங்களில் ஹோரி ஹப்பாவின் ஒரு பகுதியாக நடத்தப்படுகிறது.



- ❖ ஹோரி ஹப்பா ஹட்டி ஹப்பா என்றும் அழைக்கப்படுகிறது.
- ❖ நன்கு பயிற்றுவிக்கப்பட்ட மற்றும் அலங்கரிக்கப்பட்ட இழுவை மாடுகள் மற்றும் காளைகள் பெரும் ஆரவாரமான கூட்டத்தின் வழியாக ஓட விடப்படும்.
- ❖ இப்போட்டியில் பங்கு பெறும் மாடுகளில் கொப்பரை, பணம் மற்றும் பல்வேறு பரிசுப் பொருட்கள் கட்டப்பட்டு, மக்கள் அவற்றைப் பிடித்து, அவற்றிடமிருந்து அந்தப் பொருட்களைப் பறிக்க முயற்சிப்பர்.
- ❖ ஹோரி ஹப்பா என்பது பெரும்பாலும் தமிழ்நாட்டில் நடைமுறையில் உள்ள ஜல்லிக் கட்டுக்கு மிகவும் ஒத்ததாக இருக்கிறது.

